

बंधन बैंक छटा सबसे मूल्यवान बैंक, इंडसइंड बैंक को पीछे छोड़ा

एजेंसी | मुंबई

कोलकाता मुख्यालय वाला बंधन बैंक इंडसइंड बैंक को पीछे छोड़कर देश का छठा सबसे मूल्यवान बैंक बन गया है। बंधन बैंक के शेयर बीएसई में बुधवार को 0.56% बढ़त के साथ 376.45 रुपए पर बंद हुए। बैंक का मार्केट कैप 60,616.67 करोड़ रुपए हो गया। वहीं, इंडसइंड बैंक के शेयर 5.80% गिरकर 853.65 रुपए के भाव पर बंद हुए। इससे बैंक का मार्केट कैप घटकर 59,202.80 करोड़ रुपए रह गया।

रिजर्व बैंक ने बंधन बैंक पर नई शाखाएं खोलने पर लगा प्रतिबंध कुछ शर्तों के साथ 25 फरवरी को हटा लिया था। सितंबर 2018 में आरबीआई ने बंधन बैंक पर बिना मंजूरी नई शाखाएं खोलने पर रोक लगा दी थी। साथ ही शेयरहोल्डिंग के नियमों का पालन नहीं कर पाने पर बैंक के चीफ एक्जीक्यूटिव चंद्र शेखर घोष की सैलरी फ्रीज करने का आदेश दिया था। बंधन बैंक की देश के अलग-अलग हिस्सों में 937 शाखाएं हैं। साल 2015 में बैंक ऑपरेशन में आया था। अप्रैल 2014 में बैंक को एक यूनिवर्सल बैंक खोलने के लिए सशर्त मंजूरी मिली थी।